



ପ୍ରତିରକ୍ଷା ମନ୍ତ୍ରାଳୟ

ଦିଲ୍ଲୀ କ୍ୟାଣ୍ଟନମେଣ୍ଟରେ ସ୍ଵଚ୍ଛତା ହିଁ ସେବା ଅଭିଯାନ

Posted On: 17 SEP 2017 8:41PM by PIB Bhubaneswar

2017 ସେପ୍ଟେମ୍ବର 15 ରୁ ଅକ୍ଟୋବର 2 ମଧ୍ୟରେ ଚାଲିଥିବା ସ୍ଵଚ୍ଛତା ହିଁ ସେବା ଅଭିଯାନ ଅନ୍ତର୍ଗତ ଦିଲ୍ଲୀ କ୍ୟାଣ୍ଟନମେଣ୍ଟ ବୋର୍ଡରେ ସେପ୍ଟେମ୍ବର 17 ରେ ଏକ ଉତ୍ସବ ଆୟୋଜନ ହୋଇଛି, ଯେଉଁଥିରେ କି ପ୍ରତିରକ୍ଷା ମନ୍ତ୍ରୀ ଶ୍ରୀମତି ନିର୍ମଳା ସୀତାରମଣ ମୁଖ୍ୟ ଅତିଥି ଭାବେ ଯୋଗ ଦେଇଛନ୍ତି । ଏକ ଶପଥ ପାଠ ଗ୍ରହଣ କାର୍ଯ୍ୟକ୍ରମରୁ ଉତ୍ସବ ଆରମ୍ଭ ହୋଇଥିଲା । ସେନା ଓ ପ୍ରତିରକ୍ଷା ମନ୍ତ୍ରାଳୟର ବରିଷ୍ଠ ପଦାଧିକାରୀଙ୍କ ସମେତ ସମସ୍ତ ଅଂଶଗ୍ରହଣକାରୀ ଏହି ଶପଥ ଗ୍ରହଣ କରିଥିଲେ । କ୍ୟାଣ୍ଟନମେଣ୍ଟରେ ବାସ କରୁଥିବା ସୈନିକମାନେ ମଧ୍ୟ ବହୁସଂଖ୍ୟାରେ ଏହି କାର୍ଯ୍ୟକ୍ରମରେ ଯୋଗ ଦେଇଥିଲେ । ସ୍ଵଚ୍ଛ ଭାରତ ମିଶନ ଅନ୍ତର୍ଗତ କ୍ୟାଣ୍ଟନମେଣ୍ଟ ବୋର୍ଡକୁ ପ୍ରଦାନ କରାଯାଇଥିବା ନୂତନ ଆବର୍ଜନା ସଂଗ୍ରହକାରୀ ଯାନକୁ ପ୍ରତିରକ୍ଷା ମନ୍ତ୍ରୀ ପତାକା ଦେଖାଇ ଶୁଭାରମ୍ଭ କରିଥିଲେ । କ୍ୟାଣ୍ଟନମେଣ୍ଟ ଅଞ୍ଚଳରେ ଥିବା ଗୋପୀନାଥ ବଜାରର ସଫେଇ କାର୍ଯ୍ୟକ୍ରମରେ ମଧ୍ୟ ସେ ଯୋଗଦେଇଥିଲେ । ଏହାପରେ ଏହି କାର୍ଯ୍ୟକ୍ରମ ଶ୍ରୀନଗେଶ ଉଦ୍ୟାନକୁ ସ୍ଥାନାନ୍ତରିତ ହୋଇଥିଲା । ଏଠାରେ ଚିତ୍ରକଳା ଓ ଫ୍ୟାନ୍ସି ଡ୍ରେସ ପ୍ରତିଯୋଗିତାର ଆୟୋଜନ କରାଯାଇଥିଲା, ଯେଉଁଥିରେ କି ବିଭିନ୍ନ ସେନା ଓ କ୍ୟାଣ୍ଟନମେଣ୍ଟ ବୋର୍ଡ ସ୍କୁଲର ଛାତ୍ରଛାତ୍ରୀମାନେ ସ୍ଵଚ୍ଛତା ଓ ପରିବେଶ ପରିଚ୍ଛନ୍ନତା ସମ୍ବନ୍ଧରେ ସେମାନଙ୍କ ଶ୍ରେଷ୍ଠ ସୃଜନାତ୍ମକତାର ପ୍ରଦର୍ଶନ କରିଥିଲେ ।

ଏହି ଦୃଢ଼ ଘଣ୍ଟାର କାର୍ଯ୍ୟକ୍ରମ କ୍ୟାଣ୍ଟନମେଣ୍ଟ ଅଞ୍ଚଳରେ ସେନା ଓ କ୍ୟାଣ୍ଟନମେଣ୍ଟ ବୋର୍ଡ ଦ୍ଵାରା କର୍ତ୍ତବ୍ୟ ପରାୟଣତାର ସହ ଗ୍ରହଣ କରାଯାଉଥିବା ଅଭିନବ ପଦକ୍ଷେପକୁ ପ୍ରଦର୍ଶିତ କରିଥିଲା, ଯାହାକି ଏହି ଅଭିଯାନକୁ ଏକ ବିରାଟ ସଫଳତାରେ ପରିଣତ କରିଛି ।

(Release ID: 1503260) Visitor Counter : 2

